



# ପଞ୍ଚାୟତରାଜ ସଂସ୍ଥାର ନିର୍ବାଚିତ ମହିଳା ପ୍ରତିନିଧିଙ୍କ ପାଇଁ ବିଷ୍ଣୁତ ପ୍ରଶିକ୍ଷଣ କାର୍ଯ୍ୟକ୍ରମର ଶୁଭାରମ୍ଭ

## 2018 ମାର୍ଚ୍ଚ ସୁଦ୍ଧା 20 ହଜାର ମହିଳା ପ୍ରତିନିଧିଙ୍କୁ ପ୍ରଶିକ୍ଷଣ ଲକ୍ଷ୍ୟ

- ଦେଶରେ ପ୍ରଥମ ଥର ପାଇଁ ମହିଳା ପଞ୍ଚାୟତ ପ୍ରତିନିଧିଙ୍କୁ ପ୍ରଶିକ୍ଷଣ ପ୍ରଦାନ ପାଇଁ ନିଆଗଲା ପଦକ୍ଷେପ

Posted On: 27 NOV 2017 8:17PM by PIB Bhubaneswar

ପଞ୍ଚାୟତରାଜ ସଂସ୍ଥାର ନିର୍ବାଚିତ ମହିଳା ପ୍ରତିନିଧି ଓ ମାଷ୍ଟର ଟ୍ରେନରଙ୍କ ପାଇଁ ବିଷ୍ଣୁତ ପ୍ରଶିକ୍ଷଣ କାର୍ଯ୍ୟକ୍ରମକୁ କେନ୍ଦ୍ର ମହିଳା ଓ ଶିଶୁ ବିକାଶ ମନ୍ତ୍ରୀ ମେନକା ଗାନ୍ଧୀ ଆଜି ଦିଲ୍ଲୀରେ ଶୁଭାରମ୍ଭ କରିଛନ୍ତି । ଏହି ଦକ୍ଷତା ବୃଦ୍ଧି ପ୍ରଶିକ୍ଷଣ କାର୍ଯ୍ୟକ୍ରମ ମହିଳା ଓ ଶିଶୁ ବିକାଶ ମନ୍ତ୍ରାଳୟର ନ୍ୟାସନାଲ ଇନଷ୍ଟିଚ୍ୟୁଟ ଅଫ ପବ୍ଲିକ କୋ-ଅପରେସନ ଆଣ୍ଡ ଚାଇଲ୍ଡ ଡେଭଲପମେଣ୍ଟ (ଏନ୍ଆଇପିସିଡି) ଦ୍ଵାରା ଆୟୋଜିତ ହୋଇଛି । 2018 ମସିହା ମାର୍ଚ୍ଚ ମାସ ସୁଦ୍ଧା ଦେଶର ପ୍ରତ୍ୟେକ ଜିଲ୍ଲାରୁ ଅତି କମରେ 50 ଜଣ କରି ପ୍ରାୟ 20 ହଜାର ମହିଳା ପ୍ରତିନିଧିଙ୍କୁ ଏହି କାର୍ଯ୍ୟକ୍ରମରେ ପ୍ରଶିକ୍ଷଣ ପ୍ରଦାନ ପାଇଁ ଲକ୍ଷ୍ୟ ରଖାଯାଇଛି ।

ଉଦ୍‌ଘାଟନୀ କାର୍ଯ୍ୟକ୍ରମରେ ପ୍ରତିନିଧିମାନଙ୍କୁ ଉଦ୍‌ବୋଧନ ଦେଇ ଶ୍ରୀମତୀ ଗାନ୍ଧୀ କହିଲେ ଯେ, ଦେଶରେ ପ୍ରଥମ ଥର ପାଇଁ ମହିଳା ପଞ୍ଚାୟତ ପ୍ରତିନିଧିମାନଙ୍କୁ ପ୍ରଶିକ୍ଷଣ ପ୍ରଦାନ ପାଇଁ ଏପରି ପଦକ୍ଷେପ ନିଆଯାଇଛି, ଯେଉଁମାନେ କି ପରେ ପଞ୍ଚାୟତଗୁଡ଼ିକୁ ପେସାଦାର ଭାବେ ପରିଚାଳନା କରିବାକୁ ସକ୍ଷମ ହେବେ । ଏହା ଦୁଃଖର କଥା ଯେ, ଅନେକ ମହିଳା ସରପଞ୍ଚ ତଥା ପଞ୍ଚାୟତ ପ୍ରତିନିଧି ନିଜେ ଆଗକୁ ଆସି ଦାୟିତ୍ଵ ନିର୍ବାହ କରିବା ପରିବର୍ତ୍ତେ ସ୍ଵାମୀମାନଙ୍କୁ ଆଗକୁ ଆସି କାମ କରିବାକୁ ସୁଯୋଗ ଦେଉଛନ୍ତି । ତେଣୁ କେବଳ ସେମାନେ ନାମକୁ ମାତ୍ର ‘ସରପଞ୍ଚ’ ଭାବେ ରହୁଛନ୍ତି ବୋଲି ଶ୍ରୀମତୀ ଗାନ୍ଧୀ କହିଥିଲେ ।

ଦୁଇ ଲକ୍ଷ ମହିଳା ସରପଞ୍ଚଙ୍କୁ ପ୍ରଶିକ୍ଷଣ ଦେବା ଦ୍ଵାରା ନିମ୍ନଲିଖିତ ପରିବର୍ତ୍ତନ ଆସିବ ବୋଲି ସେ କହିଥିଲେ:

-ଏହା ଆଦର୍ଶ ଗ୍ରାମ ନିର୍ମାଣରେ ସହାୟକ ହୋଇପାରିବ

-ଏହା ମହିଳାମାନଙ୍କୁ ଭବିଷ୍ୟତରେ ରାଜନେତା ଭାବେ ଗଢ଼ି ତୋଳିବାରେ ସହାୟକ ହେବ

ମହିଳାମାନଙ୍କ ସମସ୍ୟା ତଥା ଶିକ୍ଷା ଓ ଆର୍ଥିକ ବ୍ୟାପାରରେ କିଛିଟା ସାଧାରଣ ପ୍ରୟୁକ୍ତି ବିଦ୍ୟାର ପ୍ରୟୋଗ ପାଇଁ ଏହି କାର୍ଯ୍ୟକ୍ରମରେ ପ୍ରଶିକ୍ଷଣ ଦିଆଯିବ । ଯେଉଁ ମାଷ୍ଟର ଟ୍ରେନରମାନେ ସେମାନଙ୍କ ଅଂଚଳର ମହିଳା ପ୍ରତିନିଧିମାନଙ୍କୁ ସଶକ୍ତ କରିବାରେ ସଫଳ ହେବେ ସେମାନଙ୍କୁ ପୁରସ୍କୃତ କରାଯିବ । କେତେକ ରାଜ୍ୟ ସରପଞ୍ଚ ତଥା ପଞ୍ଚାୟତ ପ୍ରତିନିଧି ଭାବେ ନିର୍ବାଚିତ ହେବା ପାଇଁ କିଛି ସର୍ବନିମ୍ନ ଶିକ୍ଷାଗତ ଯୋଗ୍ୟତାକୁ ବାଧ୍ୟତାମୂଳକ କରିଥିବାରୁ ଶ୍ରୀମତୀ ଗାନ୍ଧୀ ପ୍ରଶଂସା କରିଥିଲେ ।

ପ୍ରଶାସନିକ ବ୍ୟବସ୍ଥାରେ ସକ୍ରିୟ ଭାବେ ସାମିଲ ହେବାକୁ ହେଲେ ପଞ୍ଚାୟତ ସ୍ତରର ନିର୍ବାଚିତ ମହିଳା ପ୍ରତିନିଧିମାନଙ୍କ ପାଇଁ ଦକ୍ଷତା ବୃଦ୍ଧି ପ୍ରଶିକ୍ଷଣ ଅପରିହାର୍ଯ୍ୟ । ଏହାଦ୍ଵାରା ସେମାନଙ୍କଠାରୁ ଆଶା କରାଯାଉଥିବା ନେତୃତ୍ଵ ଦକ୍ଷତାର ପରିପ୍ରକାଶ ଘଟିବ ଏବଂ ସେମାନେ ଗ୍ରାମଗୁଡ଼ିକୁ ଉନ୍ନତିର ଦିଗରେ ଅଗ୍ରସର କରାଇପାରିବେ । ଆଜିର କାର୍ଯ୍ୟକ୍ରମରେ ପ୍ରାୟ 150 ଜଣ ମାଷ୍ଟର ଟ୍ରେନର ଏବଂ 450 ଜଣ ମହିଳା ପ୍ରତିନିଧି ଅଂଶ ଗ୍ରହଣ କରିଥିଲେ ।

\*\*\*\*\*

(Release ID: 1511063) Visitor Counter : 3

